



పెళ్ళినాడిచ్చిన కట్నం

నేను మొదటినించీ ఇట్లా లేను. మొన్న 1926లో గ్రాంధీమహాత్ముడు ఆసహాయోద్యమం మొదలుపెట్టాడు చూడండి! అప్పుడు నా కొకవిధమైన ఆవేశం బయల్దేరింది. ఎవరికీ బయల్దేరుకనక! ఈజ్యోతం త్రమేమిటి? ఈలోకం ఏమిటి? ఈజీవిత మేమిటికదా అని ఆలోచించటం మొదలుపెట్టాను. చూశారో లేదో! ఈసమాసాలు చాలాఘట్టివి. వీటినిగురించి తప్పినకొద్దీ ఉంది. ఆలోచించినకొద్దీ ఉంది. మనం జీవితంలో ఎంత అన్యాయంచేస్తున్నామో ఆలోచించండి. మన కింత ఉపకారంచేస్తున్న బ్రిటీషుగవర్నమెంటుమీదనే గ్రాంధీమహాత్ములు సహాయనిరాకరణం ప్రయోగిస్తున్నప్పుడు—అంటే చూశారో లేదో! గ్రాంధీగారి కెదురు చెప్పటానికి నేనేపాటివాణ్ణికాని, బ్రిటీషువారు మనకు చేసినలాభాలు ఒకటిరొండు కావు! పోస్టాఫీసులు పెట్టారా? ఉద్యోగా లిస్తున్నారా? కాలను తవ్వారా? అన్నిటి కన్నా ముఖ్యం, రైళ్ళు వేశారా? రైళ్ళంటే చెబుతా! నాపెళ్ళయినకొత్తలో మామామమగారు పోవాలంటే అయిదుకోసులు రొండెడబళ్ళు కట్టించుకొని తెల్లవారటాని కింకాపదిఘడియలుపొందగా బయలుదేరితేకాని తెల్లవారి చేరవళ్ళం కాము. ఇప్పుడో కలగబా నాలుగుమెతుకులు నోట్ల వేసుకుని బయల్దేరితే వేవను 2 కమైలు. ఆస్తేమనులోనే ఒకగంట నడం వాలిస్తే రై లొస్తుంది. బేడా టికెట్టు కన్ను మూసి కన్ను తెరిచే టప్పటికీ అవతలస్తేవను చేరుతాం. అవతల మామామమగారింకా కాలవకట్టనేపోతే రొండుకోసులు. అడుతూపాడుతూ పోవచ్చు. ఎంత ఉసులో చూడండి. ఈరైలు వేసేటప్పు డింకోచిత్రం

జరిగింది. మామామమగారిభూమిలో అయిదెకరాలు మాన్యం రై లుకింద పడ్డది. దానికోసరం అర్జీలు పెట్టుకుంటే గవర్నమెంటువారు అయిదువందల రూపాయలు అక్షరాలా ఇప్పించారు. “మీకోసం వేసినరైలేకదా, ఏదోపాలం దానికింద పడదా? మే మేమీఇయ్యం” అంటే మామామమగారే చెప్పగలడు? చెప్పండి!— ఇన్నిచేసిన బ్రిటీషుగవర్నమెంటునే గ్రాంధీమహాత్ముడు ఆసహాయోద్యమం చేస్తుంటే, మామామమగారిద్గిరనించి నేను పెళ్ళినాడిచ్చి అయిదువందలు కట్నరూపేణా తీసుకోటం ఎంతఅన్యాయం! అందులో ఆయనతాలూకు అయిదెకరాలు రైలుకింద పడికూడా పోయినప్పుడు. నావి అయిదెకరాలేమైనా ఆయన రైలుకింద పడ్డాయి కనకనా!

ఆయనా ఎక్కువస్తీతిలో ఉన్నవాడేం కాదు. రైలుకిందపడ్డ అయిదెకరాలూ కూతురిపెళ్ళికి అమ్మన రొండెకరాలూ పోగా మిగిలిన నాలుగెకరాలచిల్లరా మామామమగారు కోర్ట్టవెంట తిరిగి ఖర్చుచేసేవాడు. అయితే ఏం? అయినకు వ్రతంచెడ్డా ఫలందక్కింది. వాళ్ళుఊళ్ళో ఆయనతప్రయవేటు లేడన్నారా లేదా? మాబావమరిదేమా చదువుకొన డబ్బుతగలేసి తగలేసి చివరకు ఉద్యోగమైనాచెయ్యక జేబులో ఉత్తమనీ పాక్కు వేసుకుని కాఫీవహాటళ్ళుచుట్టూ తిరుగుచున్నాడు. ఇటువంటిస్తీతుల్లో నేను కట్నంబాసతుడబ్బు మామామమగారికి తిరిగిఇవ్వటం న్యాయమేకాక గర్వంగా కూడాకనపడ్డది.

ఇప్పు డింకోకచిక్కు వచ్చిపడ్డది. ఆన 1917 డి 7 జనేవరితారీళ్ళు నాపెళ్ళయిం దనుకోండి. ఆనాడు

నాకు వెండిచెంబులూ పట్టుతాపితాలూ వగయిరాల కిందా మిగిలినది రొక్కంగాను యిచ్చి మొత్తం వెరసి అక్షరాలా అయిదువంద అనుకోండి. యిందుకు వడ్డీ నెల 1-కి వడ్డీ కట్టినదా? 16-సంవత్సరాలకింద తీసుకున్న అయిదువందలు ఇప్పుడింకా అయిదువందలు గానే ఉండవుగా! మనుష్యులూ, పశుపక్ష్యులూ, చివరకు గోళ్ళూ, జుట్టూ కూడా పెరుగుతున్నప్పుడు --వెధవదిగడ్డంవంటిది పెరుగుతున్నప్పుడు--డబ్బు పెరగవంటే ఎవడు నమ్ముతాడు? అయితే ఏరేటున వడ్డీ కట్టాలి. మూడురూపాయలబేడా మార్పాడి వడ్డీ దగ్గరనించి పావలా బ్యాంక్ వడ్డీవరకూ ఉండునున్నది వడ్డీరేటు. నే నందులో ఏరేటు తీసుకోవాలి? మా మామగారు ఈడబ్బు ఏవిధంగా ఉపయోగించి ఉండేవాడు? వడ్డీ కిచ్చాడనుకుందాం. ఈయనవగ్గర మూడురూపాయలబేడాకు ఎవడప్పు తీసుకుంటాడు? పెళ్ళొప్పునై తాకట్టన్నాపెట్టి మార్పాడిల దగ్గరే తీసుకొంటారుకాని? అడబ్బాయన బ్యాంక్ లో వేసి ఉండేవాడనుకుని తక్కువవడ్డీ ఇవ్వటంకూడా న్యాయంకాదు. వైగా అంతరకూ ఉపాించుచున్న తరవాత ఆ బ్యాంక్ దివాలా ఎత్తిండునోటంకూడా చాలా తేలి కవుతుంది. చవ్! ఇది బాగాలేదు. అదీకాక ఈడబ్బు మామామగారి కిస్తే కలివిధాల జరిగే దేమిటంటే ఆకాస్తా మాబావమరిది కనఖాళీమఁపాస్పల్లో వేసుకుని కాఫీనోటళ్ళచుట్టూ తిరగటానికి బదులు కాఫీనోటళ్ళనే ఇంటికి పిలిపిస్తాడు. ఇదంతా ఎందుకు? మనకు కంపెనీలు ఉండనేఉంది. నెల 1-కి నూటికి ఒకరూపాయి మనకూ చాలా తేలికగా ఉంటుంది. వినేవాళ్ళకూ చాలా సౌమ్యంగా ఉంటుంది అనుకున్నాను.

కాని లెక్కవేసి చూసినమీదట మనసు తేలికగా ఉంటుందన్నభ్రమ వదిలింది. నేను నా ఏకాంతాన లెక్కచూసుకోగా నేను మామామగారికి ఇవ్వలేల్లీ బాకీ ఒక్కడమ్మిట్టి తక్కువలేకుండా రొండుగంతులు! నాగుండె బద్దలయింది. ఇట్టేటాగురా భగవంతుడా! నేను మామామగారి యజ్ఞాన పోవలిసిందేనా అనుకుం

టుండగా ఇంకోవిషయంకూడా క్షాపకం వచ్చింది. నేను కట్టింది బారువడ్డీ. మూడుసంవత్సరాల కొకసారి తిరగరాస్తేకాని పెళ్లి చావదామో! దేవుడా అంటూ మూడళ్ళ కొసారి తిరగరాతలతో లెక్కచూశాను. అసలు నోలేదంటారేమో? న్యాయానికి బద్ధకంకణం కట్టుకున్నవాడికి నోటులో ఏంపని? ఈసారి నే నీవ్వ తేలివ మొత్తం వందో రొండుంక్షలో తక్కువగా నాలుగువేలయింది!

ఇంకొకడైతే ఇక్కడ వెనక్కు తిరిగిపోవలిసిందే! నే నట్లా చెయ్యలేదు. సావిత్రి యముడివెంటపోతూ ముళ్ళకు భయపడ్డవా? నా తెలివితేటలన్నీ ఉపయోగించి న్యాయానికి భంగంలేకుండా ఈ మొత్తాన్ని తగ్గించే ఉపాయం ఏదాని ఆలోచించాను.

నామనసులో వడ్డీ న్యాయశాస్త్రంలో చెప్పబడలేదేమో అని ఒక ఆశ ఉంటూవచ్చింది. అందువల్ల అది కాస్తా తేల్చుకుందామని ఒకప్పడరుగారిని వెళ్ళి అడిగాను. ఆయన నావంక చిత్రంగా చూసి, "వడ్డీ ఇవ్వటం న్యాయమా అని అడుగుతున్నారా? న్యాయశాస్త్రంలో అతిమహామని చెప్పిన ప్రకారం వడ్డీయిస్తే ఒక్కక్షణంలో మనం దివాలా లెత్తిపోముంటుండీ?" అన్నాడు. అస లందాకా ఎందుకు? వడ్డీ ఇవ్వటం తీసుకోటం అన్యాయమే అయితే ఇంతకుంది ప్రతి రోజూ నోట్లు రాసి చివరకు "యిది సమృత్తి వ్రాసి యిచ్చిన ప్రాంశరీనోటు" అని ఎందుకంటున్నార?

ఇప్పుడేం చెయ్యాలి? ఇంతలో ఒకభేషయిన ఆలోచన తట్టింది మేధాని కేదీ అసంభవం కాదనుకోండి! పెళ్ళి కిచ్చిన మొత్తంలో లాంఛనాలకింద రొండువందలయ్యారై దాకా పోయినై రొక్కం రొండుందలయ్యారై మాత్రమే. లాంఛనాలు బాకీ ఎట్లా అవుతై? అల్లుడుగదా అని ఇచ్చినవస్తువులు బాకీకింద రావని రూఢిచేసుకున్నాను. ఎటుపోయి ఎటువచ్చినా అడిగి కనక్కుందామని నాభార్యను కదిలించాను.

"మీరు గొంతిమీదకు రుప్పంటే ఇచ్చాడు కాని ఆయన కొక్కకాని ఇవ్వటం ఇష్టంలేదు. మానాన్న

పట్టుబట్టల దగ్గర్నించి మీ బలవంతం మీదే ఇచ్చాడు" అంది నాభార్య.

దాని మాటలకేంకాని లాంఛనాలు బాకీకింద రావు. పోగానే నివ్వలేని అసలు రొండువందలయ్యాయి. అందుకు వడ్డీ! బారువడ్డీ అయితే కొంత తేలికగా పోను. ఎంతో ఆలోచించిన మీదట ఒక ఉపాయం తోచింది. మూడేళ్ళూ గడువు దాటుతున్నదనంగా నోటు మీద ఓ అయిదు రూపాయలు చెల్లవేస్తే నోటు ప్రాణం నిలుస్తుంది. నేను కూడా అయిదు రూపాయలు చెల్లవేస్తే బారు వడ్డీతో సరిపోతుంది. ఈ ఉపాయం చాలా బాగుంది. ఈ ప్రకారం లెక్కవేసి బాకీ పాతిక తక్కువ వెయ్యి రూపాయలకు దించాను. ఇంతవరకు నా న్యాయ దీక్షకు భంగంలేదు. కాని ఈ కరువు కాలం వెయ్యి రూపాయ లెక్కడో దొరుకుతే? దీనికూడా ఒక్కటే ఉపాయం ఉంది. ఈ మొత్తం అయిదారు కిక్కిలుగా కడితే సరి.

అయితే ఇప్పుడు రొండువందల రూపాయలు కావాలి. అంత మొత్తం ఏట్లా పుట్టిందామా అని ఆలోచన చేశాను. వచ్చే సంవత్సరం నించి పంటలో నించి ఇవ్వవచ్చును. ప్రస్తుతం ఇల్లా లి మెళ్ళో నగ ఏవైతే నా అమ్మి ఇప్పటికి సరిపెడదా మనుకున్నాను. అందుకని నాభార్యను మెళ్ళోకంటే ఇయ్యమన్నాను. వాళ్ళనాన్న బాకీ తీర్చుటానికే గనక తప్పకుండా ఇస్తుందనుకున్నాను. కాని ఇవ్వనంది. ఎట్లా గన్నాను. సోదడగమంది. నాకు మండి- మర్నాడు నగలు తీసి పెట్టెలో పెట్టి అవిడ దొడ్లో తలంటిపోసుకుంటున్న సమయంలో కంటె కాస్తా తీసి ఒక కంసాలి దగ్గరికి తీసి కెళ్ళి అమ్మ జూపాను. వాడు దాన్ని అన్ని పరీక్షలు చేసి నూట యాభై ఇస్తానన్నాడు. మూడొందలు పెట్టి చేయించిన గట్టికంటేను చూటయ్యాభై ఏమిటి? నే నమ్మకన్నాను. పోనీ నునువీలవనా అన్నాడు. ఇప్పుడు పోనీ నునువీల వస్తే ఈ సంగతి కాస్తా వాడు నాభార్యకు తెలియచేస్తాడేమో, అమ్మిన తరవాత ఎవరేం చేసేది లేదులే అని నూట యాభై తీసుకుని ఈసారి క్లితే మనియార్డరు చేద్దామని ఆ డబ్బుపట్టుకుని పోస్టాఫీసుకు వెళ్ళి చాతయిన వాళ్ళ చేత అనిమామ గారికి టపా చేయించి ఆరోజునే ఈవిధంగా

ఉత్తరం రాశాను. ఆయన పెద్ద మై వేటు కనక సంతోషిస్తాడని నాలుగు నవ్వవహారం ముక్కలు కూడా విసిరాను.

“బ్రహ్మశ్రీ వేదమూర్తులైన శంకరయ్యమామగారి దివ్యసముఖమునకు మీ ఆల్లుడు వదివేల మస్కారములు చేసి వ్రాసుకున్న ఉత్తరం. లోగడ నేను మీ వద్ద ఆన 1917 ది 7 జనవరి తారీఖు మూజువాణిగా అప్పు పుచ్చుకున్న రొక్కం రు 250 లు అక్షరాల రొండు వందల యాభై రూపాయలు ఇందుకు వడ్డీ నెల 1 కి నూటికి ఒక రూపాయి చొప్పున చెల్లులు పాతిక రూపాయలు పోను ఈ నూటికి నేను మీకు ఇవ్వలేని బాకీ యావత్తూ కలిసి వెరళి మొత్తం రు 975 లు అక్షరాల తొమ్మిది వందల డెబ్బై అయిదు రూపాయలు అయిదు సంవత్సరాల మీద దఫాలుగా ఇవ్వడానికి ఒప్పుకున్నాను గనుక యీ దఫాకు దామాషాగా రు 150 లు మింజుమలె ఈరోజున నేను మీకిర మనియార్డరు చేయించినాను గనుక అది అందిన సంగతి వెంటనే తెలియచేయవలెనని ప్రార్థించుచున్నాను. ఇంతే సంగతులు. ఇక్కడ అంతా ఊమం మీ ఊమం. తరుచు వ్రాయించగలండులకు ప్రార్థించుచూ యున్నాను. మీ అమ్మాయి ఊమ ముగానే యున్నది. అత్తగారిని అడిగినానని చెప్పవలెను. ఇట్లు, విధేయ యుడు...”

మూడోరోజున మామగారి దగ్గర నించి ఉత్తరం వచ్చింది. దానిలో డబ్బందినట్టు రాయలేదు కాని తనకు నేను బాకీ ఉన్న మొత్తం 1500 అన్నట్టు జ్ఞాపకం అనిమాత్రం రాశాడు మరి ఆయన ఏ లెక్క ప్రకారం వేళాడో!

ఈలోపల — ఈలోపలేమిటి? ఆరోజునే — నాభార్య నగ సంగతి కనుక్కున్నది. వాళ్ళనాన్నకు ఉత్తరం రాశింది కాబోలు, నాలుగోరోజున ఆయన మళ్ళీ ఇంకో ఉత్తరం రాశాడు. ఈసారి మాటలు చాలా సూటుగా దొర్లిస్తే. “ఇదేమి టయ్యో! నీనుంపతెగ! మా పిల్లకంటే కాస్తా అమ్మే కావుట. అకంటే వెంటనే కక్కుతావా? నీమీదదానా వెయ్యి మన్నావా?”

నాకు దావాలంటే భయమేకదా ! ఏంచెయ్యను. ఒకవడ్డీ వ్యాపారంచేసే ఆయనదగ్గరికిపోయి నూట యాభైరూపాయ లప్పియ్య మన్నాను. ఇందుకు వడ్డీ నెల 1 కి అనేచోట రూపాయి తొమ్మిదణాలు వెయ్య మన్నాడు. ఆళ్ళర్వఫడి ఎందుకన్నాను. నెలకు రూపాయికి కాసీ అన్నాడు. సరేకదా అని ఆప్రకారమే రాసి రూపాయలుతీసుకుని కంసాలిదగ్గరికి వెళ్ళాను. వాడు కంటే అప్పుడే పోయిందన్నాడు. నాకు కళ్ళ నీళ్ళపర్యంతమైంది. వాడు బాలిపడి రొంజొందలిస్తే ఇస్తానన్నాడు. తేకపోతే పోలీసుకు చెబుతాడని నేనే గ్రహించుకుని మళ్ళీ అప్పిచ్చినాయనదగ్గరికి పరిగె త్తాను. ఇంకోయాభైరూపాయ లియ్యమన్నాను. నోటు రాయమన్నాడు. వడ్డీ ఈసారి రూపాయి పద్నాలు గణాలన్నాడు ఏలక్కప్రకారం అన్నాను. ఆయన నవ్వి రోజుకు నూటికి అణా అన్నాడు. సరే తెమ్మి న్నాను. అడబ్బుకూడాతీసుకుని కంసాలిదగ్గరికి పోయి నాను. వా డాడబ్బు బాగ్రత్తగా లెక్కపెట్టి దాచి నాచేతికి కంటే ఇచ్చాడు. ఆనగ చూడగానే నాడుః ఖం ఆగలేదు. బంగారమంటికంటే కదిముక్కలై ఉంది !

—శ్రీ డ వ టి గం టి కు టుం బ రా వు.



అంతరము

విగతమోహోజ్జ్వలస్సృతి వీధియందు దృష్టి నిగుడించి కాంచ యత్నించు నీదు లలిత తేజఃప్రభావ సంకలితమూర్తి నాటికిని నేటి కెంతయంతరము కలదా!

* * *

ప్రవిమలౌషస్సుకంటెను బ్రవిమలమ్ము మాతృవాత్సల్యమునకంటె మాన్యతరము అచలద్రువతారకంటెను నచలమైన యామహామూర్తితో సామ్యముగునె నీకు ?

* * *

అఖిల రాజన్యమూర్ధ విన్యస్త పాద పంకజోద్యద్యశోమోదభ రితనిజ్జీ చయుఁడవగు నీకు నీకృష్టవ్యవస్థ సంభవించుట మిగుల లజ్జాప్రదమ్ము

* * *

దవ్వుదవ్వుల సుత్రప్రస్థతరవికాస భాసురంబైన దివ్యవిభావ్రతతికి దోసిలి ఘటించి యొక్క కదుష్టబాష్ప కణము విడిచిన ధన్యతఁ గాంచఁగలవు.

* * *

ఆచూర్చిస్తునుండియే ఆంధ్రపుత్ర ! కిరణ మొక్కటి నీవై వికీర్ణమగును గాన నీ వొకవ్యక్తివై కానుపింతు వింతకును నీయపజ్ఞ యావంతలేదు.

—అ యి నం పూ డి గు రు నా ధ రా వు.

(శిభయభాషాప్రవీణ)